



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 488

Il-Ħamis, 26 ta' April, 2018

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
David Mizzi – Kunsillier
Frankie Attard - Kunsillier
Joseph Grech – Kunsillier

ASSENTI b'APOLOGIJI (Skont Ordni Permanenti 14A (3)):

Sarah Xiberras – Ambaxxatur Lokali taz-Zghazagh

ASSENTI

Alfred Stellini – Chairperson Kumitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

488.1 Qari tal-ittri ta' apologiji

L-Ambaxxatur Lokali ghaz-Zghazagh qieghda tkun assenti b'apologija wara li kienet infurmat lill-Kunsill illi ma tistghax tattendi aktar ghal-laqqhat tal-Kunsill Lokali u d-Dipartiment ghal Gvern Lokali informa lill-Kunsill sabiex inizzilha bhala 'Assenti b'Apologija'. Il-Kunsill jaqbel ma' dan.

488.2 Kunsiderazzjoni u Approvazzjoni tal-Minuti

Inqraw il-minuti tal-laqqha precedenti u gew approvati u ffirmati mis-Sindku u mis-Segretarju Ezekuttiv.

488.3 Komunikazzjoni mis-Sindku

488.3.1 Is-Sindku nforma lill-Kunsill illi kienet saret talba lil Ministeru ghal Għawdex sabiex jinqata' l-haxix tat-triq ta' l-Għadira u filfatt inqata'. Huwa qal li l-Ministru ghal Għawdex kienet talbet sabiex l-għaqdiet involuti jirrikonoxxu dan ix-xogħol u s-Sur David Mizzi qal li huwa rringrazzjaha f'isem il-Paroċċa.

488.3.2 Is-Sindku qal li kien hemm talba sabiex isir Child Care Centre gewwa Għawdex. Wara li l-Kunsill wera l-interess tiegħu sabiex naraw il-possibilita' li jsir gewwa ċ-Ċentru Ċiviku gie diskuss illi c-Child Care Centre iridu post li huwa fil-livell mat-triq. Għalhekk issa qed jiddiskuta din il-possibilita' mal-Kazin tal-Banda.

488.3.3 Is-Sindku spjega illi s-Sur Ruben Said ta' TM bagħat email fejn infurmana illi dwar it-*Traffic Management* ta' Triq Kerċem, bħalissa qed jistennew li jiġu emendati l-pjanti. Is-Sindku qal li malli titla' lejn Pjazza Savina, il-bankini kollha magħluqin bil-plastik u n-nies għaddejnin mit-triq bil-periklu li vetturi faċilment ittajjar jew tolqot lil xi ħadd.

488.3.4 Is-Sindku ppreżenta r-rapport li għamel il-Perit dwar ir-rota tat-trakkijiet li qed jipproponi l-Kunsill. Il-Kunsill għadda dan ir-rapport lis-Sur David Sutton ta' TM.

488.3.5 Is-Sindku ppreżenta ukoll ittra mill-Patrimonju Wirt Kulturali Kattoliku li bagħatu kopja tagħha lil-Kunsill Lokali dwar il-problema tat-trakkijiet tal-barrieri. Peress li din l-ittra fiha ħafna żbalji, is-Sindku ser iwieġeb għaliha.

488.3.6 Is-Sindku qal li reġa seħħ incident ieħor fi Triq Xuxa u għaddejna l-*footage* tas-CCTV lill-Pulizija. L-incident seħħ minn trakk tal-barrieri li waqgħalu kantun minn fuqu u gie eżatt fejn karozza pparkjata fi Triq Xuxa.

488.3.7 Is-Sindku qal li l-offerti tal-proġett ta' fuq il-Lunzjata nfetħu u l-offerta ngħatat lil Little Rock Quarry Ltd.

488.3.8 Is-Sindku qal li hemm ħajt perikoluż fi Triq Għajn Tuta u kellimna lil Perit sabiex jiġi fuq il-post u jarah.

488.3.9 Jumejn ilu waqgħet parti mit-triq ta' Għajn Tuta fejn l-għajn u anke waqgħet minn ġew, jiġifieri minn taħt it-triq. Dan kien konsegwenza ta' xi taħmil li qed isir f'residenza privata ta' Stephan Tabone. Għalhekk bħalissa t-triq tinsab magħluqa sakemm titranġa minn Tabone.

488.3.10 Is-Sindku qal li l-Kumitat tal-Festa bagħat email dwar kif qed jipproponi li jkunu l-

kjosks tal-festa għal din is-sena. Il-Kunsill bagħat din l-email lill-għaqdiet tar-raħal għas-suggerimenti tagħhom u rċevjna risposta mill-Għaqda Mużikali San Girgor li qablu mas-suggerimenti tal-Kumitat tal-Festa. Wara diskussjoni gie deċiż li l-kjosks ikunu mqassmin hekk:

Il-Ħamis u l-Gimgħa – Triq Ġuzeppi Briffa jew Triq l-Indipendenza fejn iċ-Ċentru (jagħzlu huma)

Is-Sibt u l-Ħadd – Triq l-Indipendenza fejn iċ-Ċentru.

Gie diskuss ukoll illi tal-Crepes għandu jkun bħal ħaddieħor, jgħifieri skond it-taqsim li jidher hawn fuq.

Il-Kunsill iddeċieda illi Joe Mercieca jkun fil-Pjazza u s-Sibt ikun fi Triq il-Kalandrijiet.

Is-Sur David Mizzi zied jgħid illi l-Għaqdiet tal-Armar u tan-Nar qablu ma' dawn il-proposti diġa'. Gie deċiż ukoll illi n-naħa l-oħra ta' Triq l-Indipendenza, faċċata taċ-Ċentru għandha tkun *No Parking* waqt li jkun hemm il-kjosks.

488.3.11 Is-Sindku ppreżenta żewġ kwotazzjonijiet għal mutur tal-ħaxix peress li kien waqaf u ma baqgħax jaħdem. Il-kwotazzjonijiet kienu ta' Eur500 għal mutur 4 stroke u Eur400 għal mutur 2 stroke. Sadanittant il-mutur reġa' beda jaħdem u jekk imur, inghibu aktar kwotazzjonijiet sabiex nixtru wieħed.

488.4 Proġett ta' Triq Wied il-Lunzjata

Is-Sindku qal li l-offerta ngħatat lill-kuntrattur u se nippruvaw li t-triq ma tingħalaqx waqt li jkunu jsiru x-xogħolijiet. Huwa qal li diġa' tkellem mal-kuntrattur li x-xogħol ser jaqsmu f'żewġ biċċiet biex nevitaw li tingħalaq it-triq.

488.5 Mizura 4.3

Is-Sindku fakkar li dawn il-fondi ġew approvati u bagħtulna l-kuntratt sabiex niffirmawh. Wara li rajnih tajjeb ma' l-Avukat, gie deċiż li nitolbu sabiex isiru xi emendi.

488.6 Servizz ta' handyman għall-Kunsill

Il-Kunsill iddiskuta illi wasal iż-żmien li nerggħu noħorġu offerta oħra għal żewġ handymen mal-Kunsill. Gie deċiż li l-offerta trid tkun sugġetta għar-rata u anke tkun b'intervista.

488.7 Ilmenti u Suggerimenti

- 488.7.1 Is-SE spjegat illi hija reġgħet bagħtet email lid-Direttur sabiex tara kif bqajna minħabba s-servizz tal-Maltapost fejn il-Kunsilli Ta' Kerċem, San Lawrenz u Għarb kienu talbu li jingħataw ħaddiem minn naħa tal-Maltapost sabiex jagħti dan is-servizz. Is-SE qalet li f'din l-aħħar ġimgħa, hija kellha toqgħod tagħmel ix-xogħol tal-Maltapost għal erbghat ijiem peress li jumejn minnhom l-Assistant Principal biex bis-*sick leave* u jumejn oħra l-ġimgħa ta' wara kien bil-*vacation leave*. Meta spjegat din is-sitwazzjoni lid-Direttur, id-Direttur għamilha ċara li dan żgur li mhux xogħol is-SE. Wara li giet diskussa din il-materja, gie deciz li nitolbu lil Maltapost sabiex meta l-Assistant Principal ma jkunx xogħol, is-servizz ma jingħatax.
- 488.7.2 Is-Sindku qal illi fl-aħħar laqgħa tal-Kumitat Amministrattiv, il-Kumitat issuggerixxa illi l-Kumitat u l-Kunsill jiktbu lill-Oppożizzjoni dwar il-problema tat-trakkijiet tar-radam. Il-Kunsill qabel ma' din il-proposta.
- 488.7.3 Is-Sur David Mizzi qal li nnota li hemm id-dawl ta' Ġnien il-Familja qed jixgħel kmieni. Is-SE qalet li diġa' kellimna lill-kuntrattur u għandu jmur.
- 488.7.4 Is-Sur Frankie Attard talab sabiex jinqata' l-ħaxix ta' fuq Għar Ilma u 'l isfel minn Għajn Abdul. Is-Sindku wieġeb li dak ta' fejn Għajn Abdul lest diġa' u l-ħaddiem bħalissa qiegħed fuq Għar Ilma.
- 488.7.5 Is-Sur Paul Mizzi talab bankina ġdida ta' Joe Vella fi Triq il-Bies. Hadd ma sab oġġezzjoni.
- 488.7.6 Is-Sur Paul Mizzi ġibed l-attenzjoni illi n-niċċa tal-Madonna tal-Patru għandha bżonn tar-restawr. Il-Kunsill iddiskuta li l-aħjar ikun li nistennew li toħroġ xi skema.
- 488.7.7 Is-Sur Paul Mizzi talab biex jingabar xi trab li hemm fi Triq Qasam San Pawl fejn ir-residenza ta' Edward Said.
- 488.7.8 Is-Sur Joseph Grech qal li s-Sur Leli Azzopardi ta' Triq Qasam San Pawl qed jitlob sabiex jitpoġġa bank faċċata tad-dar tiegħu. Il-Kunsill iddiskuta din il-materja u qabel li l-bank ma jistax isir peress li l-Kunsill mhux ser jerfa' responsabbilta' tal-periklu li jista' jinħoloq jekk jitpoġġa bank f'dan il-post.
- 488.7.9 Ir-Reġjun t'Għawdex, li għandu garaxx mikri mingħand il-Kunsill, qed jitlob li jagħmel il-ventilaturi fil-bieb tal-garaxx tiegħu u bi spejjeż tiegħu. Il-Kunsill ma sabx oġġezzjoni.
- 488.7.10 Is-Sur David Mizzi talab sabiex issir l-applikazzjoni sabiex jinżabru s-sigara ta' quddiem l-iskola. Il-Kunsill qabel ma' dan.

488.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

488.9 Tmiem tal-Laqgħa u data tas-seduta li jmiss.

Il-laqgħa ntemmet fis-6.50pm u giet agġornata għat-Tlieta 29 ta' Mejju 2018 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv